



దృష్టిదోషం

జొన్నలగడ్డ
రాజగోపాలరావు

మీరి మరలవంక చూశాడు.—

అకుపచుని టెలివిజన్ చీర, అదేరంగు బిచ్చుజాలో—పచ్చని శరీరంగం అందమైన సుశీల మెరిసిపోతోంది. చదువు ఆమెకిచ్చిన సంస్కారమూ, దేవుడు ఆమెకిచ్చిన అందమూ—ఆమెనవ్వలో ప్రతిఫలిస్తున్నాయి.

'షరీగ్లాడ్టూ మీట్ యూ' అన్నాడు ప్రకాశరావు. ఏదో గుర్తుకు వచ్చినట్లు 'ది సేవ్ విత్ మి' అంది సుశీల. ఆమెమాటలు చాలా మధురంగా ఉన్నాయి. మరో రెండు నిమిషాల సేపు మాటలయ్యాక — 'మరి ఉంటాం!' అన్నాడు భాస్కరశర్మ.

'రేపు వచ్చే ఆదివారం మా ఇంటికి రావడం మాత్రం మరిచిపోకూడదుమ్మీ!' ప్రకాశరావు జ్ఞాపకంచేశాడు. తలఊపి భాస్కరశర్మ కదిలాడు. అతనితోపాటు సుశీలకూడా కదిలింది. ఆమె నడకలో దొప్ప అందం ఉంది.

కాస్త చదువుకుని మంచి సంస్కారం ఉన్నవాళ్ళందరూ అందమైన అమ్మాయిలను వివాహం చేసుకుని సుఖపడుతున్నారు. ఎటొచ్చి అనే...

సుశీల వేన కున్న బట్టల్లో వసుంధరను ఊహించుకుంటే ప్రకాశరావు మనస్సు

■ 'ఇతను ప్రకాశరావుని — కెమిస్ట్ లో గీసెర్ని చేస్తున్నాడు— ఈమె వాభార్య సుశీల!' భాస్కరశర్మ తనభార్యను ప్రకాశరావుకి పరిచయంచేశాడు.

ప్రకాశరావు కపాఠి అలవంతుని అడి

గాడు 'మీ శ్రీమతి బాగా చదువుకున్నట్లు చెప్పినట్లు జ్ఞాపకం!'

'అం బీయస్సీ న స్టూ క్లా స లో ప్యాసయింది' — భాస్కరశర్మ గర్వంగా అన్నాడు. ప్రకాశరావు అలవత్తి మళ్ళీ

బాధగమోలిగింది. ఆతని మనస్సులో మరీల చిత్రం ఒకసారి కదిలింది. ఒకవిధమైన ఆసక్తితో ఆతను ఎక్కువగా తనను గురించే ఆలోచిస్తూ ఆతను ఇంటికి బయల్దేరాడు.

ప్రకాశరావులో చాలామంది గుణాలున్నాయి. తన బాధ్యతలను గుర్తించి చిన్నప్పటినుంచీ జాగ్రత్తగా చదువుకున్నాడతను. పెద్దవాళ్లను విషయంలోనూ వ్యతిరేకించడు. అనవసరంగా ఇతరులను వొప్పించడు.

తనమంచి గుణాలవల్ల ఆతనెప్పుడూ నష్టపోలేదు. మంచివాడనీ, తెలివైనవాడనీ ఇంటా బయటాకూడా పేరు సంపాదించుకున్నాడు. ఎటొచ్చి పెళ్లి విషయంలోనే ఆతని మంచితనం ఆతన్ని వేధించింది.

కొడుకు తనమూల వాదనడనే చమ్మకం కొద్దీ—వసుంధర సంబంధాన్ని కుదిర్చారు సుబ్బారావుగారు. ఆయన ఆసంబంధాన్ని కుదర్చడానికి మరో ముఖ్యకారణముంది. వసుంధరతల్లి అరుణ, సుబ్బారావుగారికి వరుసకు చెల్లెలవుతుంది. కానీ సుబ్బారావుగారికి అరుణమీద స్వంతచెల్లెలిమీద కంటే కూడా అనురాగం ఎక్కువ. దానికి కారణాలేమైనా ప్రస్తుతానికి అవి ఆప్రస్తుతం! వసుంధర పదమూడోవేల అరుణ చనిపోయింది. చనిపోతూ సుబ్బారావుగారి దగ్గర మాటతీసుకుంది—వసుంధరను సుబ్బారావుగారు కోడలిగా చేసుకోవాలని.

ప్రకాశరావుకి పెళ్లి విషయంలో విస

దృష్టి దోషం

రీతమైన కోర్కెలేమీలేవు. పెద్దలు పెళ్లియించుకున్న పెళ్ళి చేసుకోవాలని ఆతని ఉద్దేశ్యమూకూడా—కానయితే అమ్మాయి కాస్త అందంగాఉండి స్కూలుపైసలు పరకయినా చదువుకునిఉంటే బాగుండునని ఆతని ఉద్దేశ్యం. అయితే అండ్రి ఆతని వద్ద వెళ్లి ప్రసక్తి తీసుకువచ్చినప్పుడు మాత్రం ఆతను తన కనీసపు అభిప్రాయాలనుకూడా వెలిబుచ్చలేదు. అంతా మీ ఇష్టం! అనేశాడు.

అయితే—తనుచేసిన పొరబాటు ఆతను పెళ్లిచూపుల్లో గుర్తించాడు. వసుంధర ధర్మస్థానంకంటే ఎక్కువ చదువుకోలేదని ఆతనికి చూడ్డానికి వెళ్ళేముందే తెలుసును. కానీ—ఆమె మరీ అంత అనాకారి కాకపోయినా ఆట్టే బాగుండడని—ఆతనికి ఆమెను చూశాకే తెలిసింది. నిజం చెప్పాలంటే ఆమె ఆతనికి నచ్చలేదు.

అయితే అవి లాంఛన ప్రాయంగా ఏర్పాటుచేసిన పెళ్లిచూపులు తప్ప మరేమీ కాదు. ప్రకాశరావు అంగీకారానంగీకారాలలో నిమిత్తం లేకుండానే పెళ్లి విశ్వయమైపోయింది.

పెళ్లిచూపులు కాగానే—ప్రకాశరావు తండ్రితో చెప్పాలనుకున్నాడు. కానీ, ఆతని లోని 'మంచివాడి ననిపించుకోవాలనేకాంక్ష' ఆతన్ని ఆపింది. తను ఒక ఆదర్శభర్తను

కాగలనా నమ్మకం ఆతనికి ఉండేది. తన వంటి వారందరూ అందమైన అమ్మాయిలను వివాహం చేసుకోవాలంటే—వసుంధర వంటి అమ్మాయిలగతి ఏం కావాలి? పైగా వసుంధర తల్లిలేనిపిల్ల...ఆమెను వివాహం చేసుకోడంలో ఏదో త్యాగం చేస్తూన్న ఆనుభూతి గోచరించించితనికి.

తను నిజంగా త్యాగమే చేస్తున్నాడో, లేక తండ్రిమూల వాదనలేక త్యాగంగా పరిపెట్టుకుంటున్నాడో ఆతను ఆలోచించలేదు. ఏదే మయితేనేం ఆతనికి వసుంధరతో వివాహం జరిగిపోయింది.

వసుంధర కాపురానికి వచ్చినప్పట్లో ప్రకాశరావు తనలో తనే మధనపడసాగాడు. నిజానికి తనవంటి యోగ్యుడికి వసుంధర తగదనీ ఆసంగతి ఆమె మనస్సులో ఉండాలనీ ఆతనికుండేది. ఆమెకంటే తను ఏదో ఉన్నతస్థాయిలో ఉన్నట్లు—ఆమె తన్ను ఆరాధించాలనీ ఆతనికి అనిపిస్తూండేది. కానీ తన అభిప్రాయాలవెప్పడూ ఆతను ఆమెముందు వెలిబుచ్చలేదు. తన మనసు లోని మాటలను పొరబాటున కూడా వెలికి రానీకుండా—ఆమెమీద ఎంతో ప్రేమను కనపరుస్తూండే వాడతను.

వసుంధర మాత్రం ఒక సాధారణమైన భార్యగా వ్యవహరించేది. ఆమె తనూ భర్తతో సమానమని అనుకునేదిగానీ—ఎప్పుడూ ఆతన్ని ఉన్నటుడిగా భావించలేదు. భావించాలని ఆమెకు తెలియదు కూడా. మంచిమాటలతో అప్పుడప్పుడు ఆతన్ని మురిపించేది—ఒక్కొక్కప్పుడు ఆతని మీద అలుగుతుండేది కూడా. ప్రకాశరావు తన్ను పెండ్లిచేసుకుని ఏదో త్యాగం చేశాడన్న విషయాన్ని ఆమె చూచాయగాకూడా గ్రహించినట్లు లేదు.

ఇదే వియషం ఆతన్ని బాధిస్తూండేది. తను కావాలనుకుంటే బాగా చదువుకున్న అందమైన అమ్మాయినే వివాహం చేసుకుని ఉండేవాడు. అయినా తను వసుంధరనే వివాహం చేసుకున్నాడు. కానీ ఆమె ఎన్నడూ ఆ విషయాన్ని తనవద్ద ప్రస్తావించడం? తనలో సమాన మన్నట్టుగా మాట్లాడుతుందే? అప్పటికీ ఓసారి మాటల సందర్భంలో—'వేసు ఎమ్మెస్సీ ప్యానయ్యాను తెలుసా?' అన్నాడు పరదగా తప్పట్టుగా. అందుకు వసుంధర వచ్చేసి—

ఎక! చెతిగళ్లు కారకడం
అయిపోయిందేవటా??



'నాకు మాత్రమేం తక్కువ? మాజారూ ఎమ్మెస్సీ ప్యాసయ్యారు!' అనేసింది. అప్పుడతనికి వాదించాలని పించలేదు—వసుంధరను ఆ ప్యాయంగా దగ్గరకు తీసుకున్నాడు.

— ఎవరో ప్రకాశరావు భుజం తట్టారు. ప్రకాశరావు ఉత్కీపడి అటుమాసి—'ఓ— రాజారా? ఎవరో అనుకున్నాను'— అన్నాడు.

'అదేమిటోయ్ అలా పరధ్యానంగా పోతున్నావ్ సరదాగా బీచికి వెడదాం, పస్తావేమిటి?' అన్నాడు రాజారావు.

'పస్తా—పద!'

ఇద్దరూ బీచికి బయల్దేరారు. రాజారావు ఏ మేమిటో చెబుతూంటే ఊ కొడు తున్నాడన్నమాటే గానీ ప్రకాశరావు ఇంకా ఆలోచిస్తూనే ఉన్నాడు.

కాపురం పెట్టి ఏడాది దాటినా—తను వసుంధరను బీచికి ఒకటి రెండు సార్లకు మించి తీసుకు వెళ్లలేదు. ఆమె ఎన్నో సార్లు—వెడదామని అడిగింది కానీ — ఏదో కుంటిసాకు చెప్పి తప్పించుకుంటూండే వాడు. ఆమెలో బీచికి వెళ్లడాని కఠని కెంతో సిగ్గుగా ఉండేది. అందరూ తనవంకే చూస్తున్నట్టు, తనభార్య అందంగా లేదని పరిహాసిస్తున్నట్టు అనిపించేదనికీ. తమ ఒక్కజంటా తప్ప—బీచివద్ద కనిపించే ప్రతి జంతుకూడ చక్కగా అమరినట్లు అనుకునే వాడతను.

బీచికి రాకపోడానికి కారణం ఇది అని అత వెన్నడూ వసుంధరకు చెప్పలేదు. తన ఆసంతృప్తిని పైకి వెలిబుచ్చి—ఇతరులను కష్టపెట్టడం అతనికెప్పుడూ ఆలవాటు లేదు. అలా తనలో తనే మధనపడు తూంటాడు.

'చూడవోయ్— ఈ వేళ బీచికి ఎన్ని జంట లొచ్చాయో— వేనూ మా శ్రీమతిని తీసుకురావల్సింది—' రాజారావు నిట్టూర్చాడు.

ప్రకాశరావు ఆలోచనలోంచి తేరుకుని పరిసరాల్ను పరికించాడు. ఎదురుగా నీలి రంగుతో సముద్రం కనిపించింది. తరువాత వెరుచుకున్నడే కెరటాలూ, సముద్రపుటిసుకా ఎన్నో జంటలూ అతని కళ్లనెడ్డాయి. అటూ ఇటూ చూస్తూన్న అతనికళ్లు ఒక జంటమీద పడి ఆగిపోయాయి.

అతనికి బహుశా ముప్పైయ్యేళ్లుండ

వచ్చు—బట్టతల! మనిషి కొంచెం లావుగా ఉన్నాడు ఇన్వెర్ట్ చేశాడు. అతని భార్య మరీతమ పేగా ఉంది. పొట్టిగా, లావుగా— సాడుగాటి ముక్కుతో—ఇవన్నీ చాలవన్నట్లు ఇద్దరూ కూడా నల్లద్దాల కళ్లజోడు పెట్టారు. సముద్రం కేపి చూపిస్తూ ఆవిడ ఏదో చెబుతూంటే భర్త—సముద్రపు హోరునిమించి వినిపించేలా నవ్వుతున్నాడు.

ప్రకాశరావు వాళ్లని రాజారావుకి చూపించి—

'చూడురాజా— నాళ్ల మొహానికి బీచి ఎందుకు చెప్ప—నలుగురూ నవ్వుకునేందుకు కాకపోతే—' అన్నాడు.

ఈ వ్యాఖ్యానికి రాజారావు ముఖం గంభీరంగా మారిపోయింది. అతను అదోలా ప్రకాశరావు వంకమాసి అన్నాడు—'నాళ్లు బహుశా బీచిని చూసి ఆనందించడానికి వచ్చారనుకుంటాను — నలుగురికీ ఆనందాన్నివ్వడానికి వచ్చి ఉండరు!'

రాజారావు వ్యంగ్యంగా మాట్లాడేదని గ్రహించేక ప్రకాశరావుకి తన మాటల్లోని

సారాజాలు అర్థమయింది— 'బీచికి వచ్చింది ఎందుకు? అక్కడి వాతావరణంలోని సౌందర్యాన్ని ఆనందంగా అనుభవించడానికేగా. అంతేకానీ అక్కడికి వచ్చేవాళ్లను ఆకర్షి దామని కాదుగదా—'

ఒకవేళ తన మనస్తత్వం విచిత్రమైనదేమో ననుకున్నాడు. ప్రకాశరావు ఏ విషయమూ పూర్తిగా ఒప్పుకోలేడు. మరి కేవలమూ తమ ఆనందం కోసమే అయితే— బీచికి వచ్చేటప్పుడు అందంగా అంక రించుకుని, ఆకర్షణీయంగా తయారై రావడమెందుకు?

అసలు మానవుడిలో ఒక లోపముంది. ఎప్పుడూ ఎదుటి వాడికన్న తను అధికుడి ననిపించుకోవాలని అనుకోవడం. ఇదిగ్భవ బట్టలు వేసుకోవడమూ, కార్లలో తిరగడమూ—ఒక విధంగా తమ అధిక్యతను నిరూపించుకోడానికి చేసే ప్రయత్నాలే ఏమో—అదంతా ఎందుకు! కామేశ్వరావు ఎంబాసిడర్ బూట్ కొన్నాడనేగదా— తమూ ఆ బూటు కొన్నాడు —

అభియోగాలలో వింతలు!

పక్కలో పరాయిపురుషుని ఎరగని పుడతి

తన భార్య మరో మగ వాడితో పడకతో ఉన్నదని ఒకభర్తమాచాడు. ఆ పరపురుషుడు పక్కలో వున్న సంగతి తనకు తెలియదని విడకుల న్యాయస్థానంలో ఆ సతి వాదించినది.

ఆమె మాటలన్ని శుద్ధ అబద్ధమని న్యాయమూర్తి అన్నాడు. ఆయితే ఆమె పరపురుషుని సాంగత్య వేరం చేసినదని న్యాయమూర్తి కెయిరేన్స్ నిర్ణయించలేదు. పరపురుషుని పక్కలో శ్రీమతి మార్గెట్ పియారల్ పడుకున్నదనే విషయము గురించి తగాదా యేమీ లేదంటూ న్యాయమూర్తి ఇట్లా చెప్పారు. తాగిన కైపులో ఇద్దరూ ఒకపడక మీదికి చేరినట్లు వీరిద్దరూ అంగీకరించారు.

'మౌటు'గా మేల్కొలిపే పరకూ అదే పక్కలో మరొక జీవి ఉన్న

సంగతి వీరిద్దరిలో వివరికీ తెలియలేదు. ప్రేమాయణం సాగించాలనే అనుకుని వుంటారు. కానీ అంత వ్యవధి లేకపోయినది.

'తను వ్యభిచారం చేసిన వేరాన్ని ఇంతకుముందు ఒక అభియోగంలో శ్రీమతి సియారల్ తనంతటతాను అంగీకరించి వున్నది. ఇప్పుడు ఆలా అంగీకరించకుండా, వేరం చేయలేదని ఆమె అనడానికి, తగినంత కారణం కనిపించదు

'తన భార్య పర పురుషునితో ప్రేమాయణం సాగించినదని శ్రీ పీటర్ సియారల్ వాదించివుంటే—అతనివాద సనుఅంగీకరించే తీర్పు లభించివుండేదే

కానీ యీ అభియోగంలో శ్రీమతి సియారల్ కు అనుకూలంగానే తీర్పు లభించినది. నిర్దాక్షిణ్యంగా తనను భర్త హింసించాడని ఆమె ఆరోపణ!

—వి. యస్. అవధాని ●

అకర్మణీయంగా తయారై రావడానికి ఇదే కారణమేమో—కానీ, అకర్మణీయంగా లేమేమోనన్నభయంతో బయటకు గాక పోవడం ఎంతవరకు నబబుగా ఉంటుంది? అందరి విషయంలో ఎలా ఉన్నా తన విషయంలో ఆ ప్రభావం కొంత వరకూ ఉంది. వసుంధరను నలుగురిలోకి తన భార్యగా తిసుకురాలేక పోతున్నాడంటే— ఆమె అకర్మణీయంగా లేదనేకద! అయితే ఆమెను తను వివాహ మెందుకు చేసు కున్నట్లు?

అందరిలాగే ఆమెకూ భర్తతో సర దాగా తిరగాలనే కోరిక ఉంటుంది. అకర్మణీయంగా నలుగురికి కనిపించదనే కారణంతో ఆమెను అకోరికకు దూరం చేశాడతను. తనకంతగా కోరిక ఉన్నప్పుడు— నచ్చిన అమ్మాయివే వివాహం చేసుకుని ఉండవలసింది. వివాహం చేసుకుని అసంతృప్తిపడడంలో ఆర్థముందా?

ఇంతవరకూ ఆలోచించేక ప్రకాశరావు మనస్సుకి ఒకటే నమూనానం చెప్పకున్నాడు. నేనామెను కష్టం పెట్టడంలేదు. ఆమె అంటే ఇష్టంలేదని ఎప్పుడూ పైకి అనలేదు. నేనా కోణానికి కూడా నా అసంతృప్తిని బయట పెట్టలేదు. ఎంతో ప్రేమగా చూసుకుంటున్నాను!

నుమారు ఒకగంటసేపు బీచిపడ్డ గడి వేక ప్రకాశరావు, రాజారావు ఇళ్లదారి వట్టారు.

ఇల్లు సమీపిస్తూంటే అతనికి మనస్సులో నుశీల మెదలసాగింది. చక్కని ఉచ్చారణ, తియ్యని కంఠస్వరం— సొగసైన నడక— అందమైన శరీరం... వీటిల్లో వసుంధరకు ఒక్కటైనా ఉంటే...

నిజంగా వసుంధరలో లోపాలున్నాయో, తన అసంతృప్తి ఆమెలో లోపాలు చూపిస్తోందో— అతను ఆలోచించడానికి ప్రయత్నించలేదు

'వనూ!' అతను తలుపు తట్టాడు. ఆమె వచ్చి తలుపు తీసింది. వంటచేస్తూ చేస్తూ మధ్యలో వచ్చిందేమో— ముఖమంతా అదోలా ఉంది. చేతులు కూడా శుభ్రంగా లేవు.

'చాలా వెండరాశేవచ్చారే—' ఆమె వెటకారంగా అతనివంక చూసినన్వంది— 'ఆ నవ్వులో ఆకర్షణ లేదు'— అనుకున్నాడు

దృష్టి దోషం

ప్రకాశరావు. సుశీలయితే...

వసుంధర వెనక్కు తిరిగి వెళ్లిపోయింది— 'ఆ నడకలో సొగసు లేదు'— అనుకున్నాడు ప్రకాశరావు.

తెలివైన ఏ భార్య అయినా భర్త ఇంటికి వచ్చేవరికి— చక్కగా అలంకరించుకుని— ఎలా కనిపించాలి! ఇంటికి రాగావే ఇలాంటి ముఖం కనిపిస్తే— మగాడికి ఇంటికి రాబుడేస్తుందా?

పాపం— నాలుగు గంటలకి వసుంధర చక్కగా అలంకరించుకుని అతనికోసం ఎదురు చూసింది— ఆరు దాటేకనే ఆమె వంటకు పూసుకుందనీ అతనికి తెలియదు కనీసం ఉపించడానికి కూడా అతను ప్రయత్నించలేదు. ఆమె వంటచేయ నపు సరంలేని ఏర్పాటు అతను చేసిఉంటే— ఆమె తప్పక రోజుల్లా అతనికోసం ఎదురు చూస్తూ ఉండేదేమో?

తనకూ ఇంటికి— రావడానికి ఒక— టైమున్నదనీ— ఇష్టంవచ్చినప్పుడు వస్తే ఆమెను నిరుత్సాహపరిచిన వాడినపుతాననీ అతనికి అనిపించినట్లు లేదు. అవునుమరి— అతను ఉన్న తుడు, నిద్యాధికుడు... అతన్ని భర్తగా పొందడమే వసుంధర ఆదృష్టం!

ప్రకాశరావు నెమ్మదిగా బట్టలు మార్చుకుని నడకగదిలోకి వెళ్లాడు. అక్కడ మంచమీద ఒక డైరీ అతన్ని ఆకర్షించింది. తీసి చూశాడు. అది వసుంధర డైరీ!

అతను ఒక్క క్షణం ఆశ్చర్యపోయాడు వసుంధర డైరీ రాస్తూండగా అతవెప్పుడూ

చూడలేదు అనలామె డైరీ రాస్తుందని అతనికి తెలియదు అందువల్ల అతనికి కుతూహలం కలిగి నెమ్మదిగా పేజీలు తిప్పసాగాడు.

డైరీ చదువుతూంటే అతనికి ఒక విభిన్న ఆశ్చర్యం కలగసాగింది చదువుకోకపోవడంవల్ల వసుంధరకు వ్యక్తిత్వం ఉన్నదని అత నెప్పుడూ అనుకోలేదు. ఆమెకూ కోరికలుంటాయనీ, ప్రత్యేకమైన ఆలోచనలుంటాయనీ ఆ డైరీ చదువుతూంటే అతనికి అర్థమవసాగింది. అందులో ఓ పేజీ అతన్ని ఆకర్షించింది.

'డాక్టర్ని వెళ్లిచేసుకోవాలని నా కెంతో కోరిక— నాన్నగారిదగ్గర సిగ్గుపడి ఎప్పుడూ చెప్పలేకపోయాను. నా భర్తవల్ల ఎంతో మంది ప్రాణాపాయాలనుంచి తప్పించుకుని— కృతజ్ఞతలు చెప్పకోడానికి మా ఇంటికి వస్తూ— డాక్టరు భార్యగా నన్ను గౌరవించి నప్పుడు— ఆడిక వింత అనుభవం— డాక్టర్లకు భార్యతో కులాసాగా గడవడానికి తీరుబడి ఉండదనీ— డాక్టర్నెప్పుడూ వెళ్లి చేసుకోవడాదనీ నళిని అంటూండేది. ఇప్పుడు ఈయన మాత్రం— డాక్టరు కాక పోయినా తీరుబడి ఏముంది? సరదాగా చీలికైనా తీసుకెళ్లరు— ఏవో ఇంట్లో కబుర్లు చెప్పడమే తప్ప!'

ప్రకాశరావు తరువాతి పేజీ తిప్పాడు. మర్యాటి డైరీలో కూడా ఆ విషయం గురించే రాసిఉంది. 'అసలు నేను డాక్టర్నే చేసుకుంటాననీ— వారిని చేసుకోననీ నాన్నకు చెప్పిఉండవలసింది. నా భర్త డాక్టరు కాదే అన్న అసంతృప్తి నన్ను బాధిస్తోంది. — కానీ వారు కూడా మందులివ్వకపోయినా ఒక విడదిలో ఏదో డాక్టరు అవుతారట!'

మర్యాటి డైరీలో — 'పాపం— ఆయన్ను చూస్తే జాలేస్తోంది. చాలా అమాయకులు. నన్నంతో గాఢంగా ప్రేమిస్తున్నారు. అప్పుడప్పుడు వాలో కలిగే ఆలోచనలు వారికి తెలిస్తే ఎంత బాధపడతారో? మనస్సు స్థిరమైనది కాకపోవడం మూలాన వెధవ ఆలోచనలు వస్తాయి కానీ— లేకపోతే నాకు ఆయనమీద ప్రేమలేదనా?' అని రాసి ఉంది.

డైరీ చూసేసి ఆ మంచమీదనే వెట్టేసి మళ్లీ డ్రాయింగురూమ్లోకి



వచ్చేకాదు ప్రకాశరావు. ముందరనికి వివరితమైన ఆవేశం కలిగింది—కానీ అది ఒక్క క్షణంలోనే చల్లారిపోయింది.

వసుంధర పారబాటున ఆ డైరీని మంచమీద మరిచిపోయింది కానీ—అది తన కళ్ల పడవలసిందికాదు. కానీ ఆ డైరీ తనకు కళ్లు తెరిపించిందని అతను గ్రహించాడు.

ఎప్పుడూ వసుంధర తనకు తగ్గదవునో కాదో అని ఆలోచించాడే తప్ప—ఆమె దృష్టిలో తన స్థానాన్ని ఊహించుకోలేదు తను. తన దృష్టిలో తనలా ఉన్నతూడో—ఆమె దృష్టిలో ఆమెకూడా ఉన్నతూడో—అ.తేనానీ, ఎవరూ తనను గురించి తక్కువగా ఊహించుకోరు.

నిజానికి తనూ పెద్ద అందగాడేమీ కాదు, పెర్సనాలటి కూడా గొప్పది కాదు. తనకంటే అందంగా, ఆకర్షణీయంగా కనబడే మగవాళ్లు బోలెడుమందున్నారు—వాళ్లతో తన్ను పోల్చుకుని వసుంధర కూడా అసంతృప్తి చెందడం ప్రారంభించితే

ఇన్నాళ్లకు ప్రకాశరావు సరిగ్గా ఆత్మ విమర్శ చేసుకోగలిగాడు. ఇన్నాళ్లూ అతని దృష్టిలో వ్యక్తిత్వంలేని వసుంధరక—ఆ క్షణంలో వ్యక్తిత్వం వచ్చి అతని దృష్టి దోషాన్ని పోగొట్టింది. ఇన్నాళ్లూ తనెంత పొరబాటుగా వర్తించాడో అతని కర్మమయింది.

‘వనూ!’ అతను గట్టిగా పిలిచాడు.

‘వస్తున్నానండీ!’

తియ్యని మాట వినిపించిందలినికి. మరుక్షణంలోనే మెరుపులా వచ్చింది వసుంధర. కాంతికంటే శబ్దమే ముందు ప్రయాణిస్తోంది కాబోలు—అనుకున్నాడు ప్రకాశరావు ఆమెవంక చూస్తూ.

భర్త తనవంక ఆదోలా చూడడం చూసి సిగ్గుపడుతూ—‘అదేమిటండీ, ఆలా చూస్తున్నారు—పిలిచారు కదూ...?’ అంది వసుంధర.

కానీ ఎందుకు పిలిచాడో ప్రకాశరావుకి తెలియదు. అతను ఇంకా ఆమెవంకే చూస్తూ—‘నా దృష్టిలో ఏదో దోషమంది—లేకపోతే ఇంత అందమైన భార్యను ఎలా నిర్లక్ష్యం చేయగలిగాను!’ అని మౌనం అనుకున్నాడు... ●

వంటలు

రెండురకాల వంటలు

ఓ గంట ముందు అనుకోని ఎప్పటి కప్పుడు బేయటానికి నులభంగా వుండే రెండురకాల పిండివంటలు చెబుతాను. ఇవి రెండుబొంబాయి రవతోనే చేయాలి. తినటానికి కరకరలాడుతూ చాలారుచిగాఉంటాయి.

త్రీవి కజ్జికాయలు

ఒక కప్పు రవ తీసుకొని చిటికెడు ఉప్పు, రెండు టీస్పూనులనెయ్యి, కొద్దిగా సోడాపాడి వేసి పూరిపిండిలాగ కలుపుకోవాలి. కజ్జికాయల లోపల వేయటానికి ఒక కప్పు చక్కెర (దంప నవనరంలేదు), అరకప్పు బొంబాయిరవ (వేపాలి), చటాకులో నగం గనగసాలు, కొద్దిగా వేసిన శనగపప్పు (పప్పులు), నగం విప్పి ఎండు కొబ్బెర (తురుముకోవాలి), జీడిపప్పు, సారపప్పు, ఎండుద్రాక్ష, ఏలకుపాడి అంతా కలుపుకొని ఒక గిన్నెలో వుంచుకోవాలి.

కలిపి వుంచుకొన్న రవను ఓ గంట నాననిచ్చి, రోట్లోవేసి కొద్దికొద్దిగా నీరు బల్లుతూ మెత్తగా ఒక 10 నిమిషాలు దంపాలి. అప్పుడే పిండిని పట్టుకు లాగితే పాగుతుంది. కొద్దిగా నూనెవేసి దంపుకొని దీనిని తీసి, చిన్న చిన్న వుండలుగా చేసుకొని పూరిలాగా వత్తుకోవాలి. ప్రతిపూరి అంచు చుట్టూ కొద్దిగా నీరు రాసి, చక్కెర పాడిని తగినంత వేసుకొని పూరి కొసలు అతకాలి. నీటితడి వుంటుంది కాబట్టి పూరి విచ్చుకోక గట్టిగా వుంటుంది. దీనిని నూనెతోగాని, నెయ్యిలోగాని, డాల్డాలోగాని వేసి బాగా కరకరమవేలా వేపాలి. తినటానికి బాగుంటాయి. వేడిమీద తింటే మా చెడ్డెరుచిగా వుంటుంది నుమండీ. చక్కెరపాడి మిగిలినా, పిండి మిగిలినా అట్టే బాధ వుండదు. పిండి మిగిలితే పూరిలు చేసుకోవచ్చు. చక్కెరపాడి మిగిలితే కాస్త కరిగిన నెయ్యిగాని, పాలుగాని వేసి లడ్డులాగ వుండకట్టి తినవచ్చు. బాగుంటుంది కూడాన్నూ.

కారం కజ్జికాయలు

దీనికి కూడ ఒక కప్పు బొంబాయి రవ తీసుకొని తీపిదానిని కలిపినట్లుగా కలుపుకొని వుంచుకోవాలి.

ఒక కప్పు శనగపప్పు, 4, 5 పెద్ద బంగాళాదుంపలు (రెండు ముక్కలుగా చేసుకోవాలి) నీరు వేసి పుడకనివ్వాలి. పప్పు చితికేదాక వుడకనివ్వక దింపుకొని, సీరంతా వోడనివ్వాలి. బంగాళాదుంపలను తొక్కు తీసుకొని చిన్న చిన్న ముక్కలుగా చేసుకొని పప్పులో కలపాలి. పప్పు పుడికేతోగా కావలసిన మసాలాకారం దంపుకోవాలి. మసాలాకు వేయవలసినవి: ఎండుకొబ్బెరముక్కలు చిన్న చిన్నవి పచ్చిమిరపకాయలు, ఉప్పు, అల్లంముక్క, జీలకర, వెల్లుల్లి 4, 5 సాయలు. ఇవన్నీ మెత్తగా దంపుకోవాలి. రెండు వుల్లిగడ్డలను సన్నగా తరుక్కొని, సోపుతో వేసి కరివేపాకు, కొతిమొర ఆకు వేసి, మసాలాకారం వేసి బాగా కలిపి పప్పు, బంగాళాదుంప ముక్కలువేసి 2, 3, నిమిషాలు బాగా కలియబెట్టి కూరలాగ చేసుకొని ఒక గిన్నెలో వుంచుకోవాలి.

తీపి కజ్జికాయలాగే రవను దంపుకొని కజ్జికాయల పాట్లలో ఈ కూరను వేసి నింపాలి. వీటిని కూడ బాగా కరకరమవేలా వేసి తీయాలి. ఇవి కూడ చాలా చాలా బాగుంటాయి, వేడిమీదనయితే మరి చెప్పనక్కరలేదు.

సాయంత్రం కాసే కి ముందు తలారెండు తీపి, కారం కజ్జికాయలు యిస్తే బాగుంటుంది. ఎంత కావాలో అంతే చేసుకొంటే శ్రమ తప్పటమే కాకుండా, దుబారా కూడ తప్పకుంది. వంటలో అనుభవం లేని వారుకూడ దీన్ని చేయవచ్చు. చేయటంలో కష్టం, నాజాకూ లేని పని కాబట్టి ఎటువంటి వారయినా ప్రయత్నించవచ్చు.

—మంగళాశంకర్. ●